

---

Dekabrın 19-dan Dünya Bankı və Azərbaycan hökumətinin müvafiq qurumları arasında təşkilatçılığı ilə öz işinə başlayan "Azərbaycanda İnsan Kapitalı üzrə Forum" bu gün də davam edib.

Forumda çıxış edən Dünya Bankının Azərbaycan üzrə ölkə meneceri Navid Hassan Naqvi müasir dünyada təhsilin mühüm rolundan danışıb, bu sahənin inkişafı ilə bağlı fikirlərini bildirib.

Təhsil naziri Ceyhun Bayramov son illərdə təhsil sahəsində mühüm islahatların və layihələrin həyata keçirildiyini vurğulayıb, qazanılan uğurları barədə təfərrifat verib. Prezident İlham Əliyevin Sərəncamı ilə təsdiq edilən "2019-2023-cü illər üçün Azərbaycan Respublikasında ali təhsil sisteminin beynəlxalq təqabətliliyinin artırılması" üzrə Dövlət Proqramı"nın həyata keçirilməsi barədə nazir bu proqramın təhsilin inkişafında müstəsna rol oynayacağını diqqətə çatdırıb. Təhsil naziri, həmçinin Azərbaycanın xarici ölkələrin ali məktəbləri ilə birgə ikili diplom proqramları həyata keçirəcəyini söyləyib.

Ceyhun Bayramov bildirib ki, peşə təhsili inkişaf etmiş iqtisadiyyatın formalaşmasında mühüm rol oynayır. Son bir neçə ildə Azərbaycanda peşə təhsili alanların sayı həyata keçirilən tədbirlər nəticəsində artıb.

Ölkə Prezidentinin sərəncamı ilə "Azərbaycan Respublikasında peşə təhsili və təliminin inkişafına dair Strateji Yol Xəritəsi"nin təsdiq edildiyini xatırladan təhsil naziri son dövrdə peşə təhsili və təlimi sektoru üzrə 2020-ci ilədək strateji baxışla, 2025-ci ilədək olan dövr üçün uzunmüddətli baxış və 2025-ci ildən sonrakı dövr üçün hədəf baxış müəyyənləşdirildiyini vurğulayıb.

Forumda Dövlət İmtahan Mərkəzinin Direktorları Uras Nəzəri, Məleykə Abbaszadə, Azərbaycan Dövlət İqtisad Universitetinin (UNEC) rektoru Ədalət Muradov çıxış ediblər.

Sonra mövzu ilə bağlı müzakirələr aparılıb.